


# Tghid, san Guzepp kien Essen?

L-ewwelnett, min kienu l-Essenin? Min kienu l-Essenin, u x'ghamla ta' hajja kienu jghaddu, kitibulna, fil-qosor u fié-câr, fl-ewwel hargâ tat-tieni sena ta' dal-Qari, il-Professor Mons. Saydon. Ghalhekk, biex wiehed ikun jaf min kienu, jista' jargâ' jaqra dik il-kitba. Imma billi min dik inhar 'il hawn, il-qarreja zdiedu hafna (Tiftakru? Fl-ewwel ghadd tat-tielet sena, façcâta 5, konna ghednielkom li kellna msehbîn ftit anqas minn disa' mija. U l-lum qeghdin nigbdu, kull hargâ, qrib l-ERBAT - ELEF

Xirka ta' Rhieb, jew 'patrijiet' Lhud. Dawn keilhom id-Dejr il-kbir taghhom fil barr, bghid mill-ibliet kollha, fuq gebel, fil-Gharb tal-Baħar il-Mejjet. Imma donnu li kien hemm ohrajn minnhom li kienu jghixu ghalihom, fil-gherien u fil-grieni, ġewwa l-widjien (1). Ma kienux jizzewġu kollha, imma, għandhom ikunu li xi uħud minnhom kienu, għax fil-maqbar ta' qrib id-Dejr il-kbir li semmejna, f'naha jghidulha Qumrân, fost il-ghadam ta' hafna rġiel, insab ukoll xi ftit ta' nisa u tfal.



*Nazaret, Palestina. Mużajk qadim li taħt l-art ma' ġenbu nsabet il-menqa ta' żmien l-Appostli, bi ħżuż u talb tal-Insara.*

**KOPJA !**, sa nġhid kelma jien fuq l-Essenin, ta' malajr-malajr, biex ma nkunux b'xejn.

Minn ftit aktar minn mitt sena qabel twieled Kristu, sa qisu mitt sena wara, fil-Palestina kien hemm

Dawn ir-Rhieb kienu mrawmin tajjed hafna; meta xi hadd minnhom kien isiefer minn belt għall-ohra, jew min-naha għall-ohra, bħalli kieku m'd-Dejr il-kbir taghhom imur Betlehem, jew Ġerusalem; inkella


minn Gerusalem imur ix-Xâm, jġigfieri Damasku, ma kien jieħu xejn miegħu, ikel jew flus għat triq, Għax joqgħod Nazaret bid-dâr, biex jilqa' lil shâbu l-imsefrin.

“Imma xi jġiegħlek taħseb hekk?” isaqsi xi hadd.

Mela! Nġhidlek malajr. San Gużep্প ġewwa Nazaret kellu żewġt idjar (3): wahda fejn kienu jġhammru hu, u l-Madonna u l-Bambn, u fl oħra kellu l-hanût, fejn kien jaħdem: jagħmel l-imhâret u x-xtâbi. Fuq din li semmejna issa, fejn kien il-hanût, sa żmien ilu, kien hemm herba ta' knisja f'kull belt jew raħal l-jġhaddi min-nhom, kien ikun hemm wieħed Essên minn shabu, joqgħod bid-dâr.. Dan kien jilqa' f'dâru lil dak sieħbu li jġi, u jżommu għandu, j'ekol u jixrob, jorqod u jqum, sa kemm idum hemm. Jekk ikun jaħtieġ, kien jagħtih hwejjeg ġodda u qorq ġdid (2). Għalhekk san Gużep্প sata' kien wieħed minn dawna: râheb Essên, miżżewweġ, qadima. Il-Frangiskani xtraw il herba u l-għalqa ta' ma' dwarha u l-knisja bnewha mill-ġdid, u temmew il-bini tagħha fis-sena 1914. Huma u jneħħu minn hemm ir-radam, fl-1908, imħaffra fil-blât, fl-art tal-knisja, sabu menqa żġhira mrebbeġha, qasbtejn Inġliżi (yards) tul u wisa' b'seba' targiet biex wieħed jinzel fiha. Din il-menqa mill-ewwel Insâra kienet magħduda b'haġa qaddisa, għax isseba' targiet insâbu miksiġja bil-mużajk; u l-hitân tal-menqa kienu miksiġja bir-rhâm, u l-qieġh miksi bil-mużjak ukoll.

Issa haġa oħra. F'dan il-Qari għedna aktar minn darba li l-Frangiskani dal-aħħar ħattew il-knisja li kien hemm f'Nazaret fuq l-Għar tal-Madonna, li semmejna moqbejl, biex issa fi mkienha jibnu Bażilka kbira

(4). Ma' ġenb il-Għar Imqaddes, fl-art, kien hemm mużajk qadim, għandu xi elf u sitt mitt sena, għax fih ix-xbieha tas-salib, jġigfieri ta' qabel is-sena 427, għax f'din is-sena l-Imperatur Teodosju II mena', jġigfieri *ipprojbaw* li xi hadd jagħmel ix-xbieha tas-Salib fl-art, fejn tista tirtifes (5). Issa l-Frangiskani, li sa jibdeu jibnu, qalġu dak il-mużajk, qawwi shih biex jagħmlulu sodda ġdida; aqta' meta qalġuh x'sabu, tahtu sew? Sabu menqa oħra! U din ukoll imħaffra fil-blât,



Nazaret, Palestina. Biċċa mil-menqa li nsabet taht il-knisja ta'-Hanût ta' San Gużep্প. Fix-wellug tar-ritratt jidher it-taraġ li minnu kienu jinzlu għal ġewwa fiha.

u wkoll fiha, biex tinzel seba' targiet.

Dil-menqa ma hix miksiġja bil-mużajk (jaħasra! L-Insâra ta' dak iż-żmien kienu foġra wisq; ma kellhom flus x'jonfqu fit-tiżġin!), imma mkahhla, u fit-tikħil maħzuza xbieha tas-salib u kliem bil-Grieg, bħal: “Mulej henn għal qaddej tiegħek Sosju!” Inkella: “Mulejja, iftakar fija!” (6). Ġewwa dil-menqa kien hemm qatieġh haġar mingur, għadu b'tikħil im-waħħal miegħu, u dan it-tikħil ukoll kien fih il-hżuż: xbiehât tal-ġejjome-

trija; weraq ward u frieghi; raġel bis-salib f'idu u hekk. Mela, dil-menqa wkoll, bhal l-oħra tal-Hanût ta' San Gużep, kienet magħduda bħala haġa mqaddsa mill-ewwel Insâra.

Issa, għal fejn kienu jaqdu dawn iż-żewġ imnieqi? Dan huwa li sa nġhidu hawnhekk, għax dawn huma li jġieghlu lil min jaħseb li San Gużep kien Essên: dawn iż-żewġ imnieqi!

Għax l-Essenin kienu telghin u neżlin, ġisimhom kollu, ġewwa l-ilma! Kienu jagħmlu kemm il-darba ma tûl il-jûm, dik li bil-lsien tagħhom kienu jgħidulha "tabila" (kieku bil-Malti nġhidulha *tiblila*, mill-kelma "ibill") jġifieri bhal magħmudija, biex iżommu dejjem ġisimhom nadif u hekk, kif kienet il-fehma tagħhom, ukoll ruħhom tkun nadifa. L-Essên kien jogħdos fl-ilma meta jġi mix-xogħol, jew mis-suq, jew meta jkun għadda minn xi triq li fiha hafna nies, u laqat magħhom, jew thaddet ma nies li ma kienux Lhud, u dan. Fil-qasir, kull meta kien jaħseb li sata' kien imniġġes b'xi haġa.

Li dawk iż-żewġ menġiet kienu hemm għal għan wiehed, jidher għax it-tnejn imħaffra fil-blat; it-tnejn għandhom daqs wiehed; it-tnejn fihom *seba' targiet*. U t-tnejn fihom altar li kienu magħduda b'imqaddsa mill-Insâra.

Barra minn dan jidher li d-djar ta' San Gużep u l-Madonna baqghu f'idejn qrabâthom għal mijiet ta' snin (7) u kienu magħduda bħala haġa mqaddsa sa mill-bidu tad-Din Nisrâni meta kien għad hemm dik ix-xirka ta' Lhud-Insara li kienu jgħidulhom Ebjonin, qabel il-ħrieġ, jew *gwerri* ta' Vespasjanu u Titu. Il-lum kull hadd, jew qisu kull hadd, jemmen li għadd kbir minn dawn l-

Insâra kienu mmisslin mix-Xirka tal-Essenin.

Mela hekk, għandna hafna toroq, li jaqblu, biex nġhid hekk, għal mis-raħ wiehed: nafu mill-Evangelju Mqaddes li sidna Ġesù Kristu kellu xi jgħid max-xirkiet kollha tal-Lhudin: Kittieba, Fareżin, Sadduġin u Herodîn, imma max-Xirka tal-Essenin ma kellu xi jgħid qatt. Nafu wkoll mill-kitba li nsâbet dal-aħħar f'Qumrân, li x-Xirka ewlenija tal-Insara kienet tixbah wisq lix-Xirka tar-Rieħ Essenin (8). San Gakbu l-Ewwel Isqof ta' Ġerusalem, li kienu jgħidulu hu Kristu kien Essên qawwi kif jgħidu saħansitra l-Lhud ta' daż-żmien ukoll. Wisq nies iżommu l-lum li San Gwann il-Għammiedi kien Essên, u għal hekk kien jgħaddi dik il-hajja iebes, u kien jagħmilha ma' l-Essenin. Mela jekk hbieb sidna Ġesù Kristu u qrabâtu kienu Essenin, taħseb li San Gużep ma kienx huwa wkoll? Aktarx li kien, u dan don-nhom juru dawk iż-żewġ imnieqi taħt iż-żewġ idjar tiegħu f'Nazaret, li waħda minnhom insâbet ftit snin ilu, u l-oħra li nsâbet issa, li sem-mejnietom hawn hekk.

(1) Wiehed Inġliż, J. E. Hanauer, li trabba Ġerusalem u kiteb hafna fuqha xi hamsin sena ilu, f'wiehed mill-kotba tiegħu ("Folklore of the Holy Land", faċċata 106), jgħid li fuq ġenb ix-Xmiel ta' Wied in-Nâr, qrib Ġerusalem, hemm herba li l-Gharab ta' dik in-naħa iġhidulha Dejr is-Sinne, jġifieri l-Kunvent tal-Essenin, u jgħdu fuqhom din il-hrafa.

Darba waħda, meta l-qamar dam ma tala', is-Sinne hasbu li n-nies ta' -raħal ta' Abu-Dis (li jġi n-naħa tax-Xerq, jew east), biex jinkuhom kienu qabdu l-qamar u zammewhulhom. Għalhekk is-Sinne rmaw ruħhom u kienu sejrjn jaħbtu għalihom.

Imma kif waslu fuq il-gholja li tigi bejnhom u Abu-Dis, raw il-qamar tiela'. Għal dan bdew jifnu u jgħannu bil-ferħ,

u qalu wiehed lill-iehor: "In-nies ta' Abu-D's semghuna seir'n ghaliehom u beżghu, ghal hekk telquh il-qamar taghna!"

Billi l-Essenin kienu jistkerrhu lil qassisin Lhud ta' Ġerusalem, il-qassisin kienu wkoll jobghodu lilhom, u aktarx li din il-hrafa qalghuha huma, u baqghet tinghad sal-lum mi-rahħala ta' dawk in-nahat.

(2) Ara l-Evangelju ta' san Mark, k. VI v. 8 u parallelġ.

(3) Ara xi ktibna fuq dan fl-ewwel harġa tar-raba' sena ta' dal-Qari, faċcata 18.

(4) Ara l-harġa ta' Jannar-Marzu, 1955, ff. 10 u 11, u l-harġa ta' Jannar-Marzu tal-1960, faċcata 4. U l-ahbarijiet f'kemm il-harġa.

(5) Ara n-nota fl-istorja ta' san Konônu, f'dal-Qari, harġa Lulju-Sett. 1959.

(6) *Kyrie, eleison ton tapeinon soy Sosies. Kyrie, mnestheti moy.*

(7) Ara wkoll in-nota fl-istorja ta' san Kanônu.

(8) Ara x'kiteb fuq hekk Dun Karm Sant f'dal-Qari, Lulju-Sett., 1958.

---

---

## GHAZLA FIT-TWEMMIN TAL-KATTOLKI U L-ORTODOSSI

It-tagħlim Dini tal-Griegi jitbiegħed mit-tagħlim tal-Kattolki fuq xi hwejjeġ tad-Dommâtka. L-aktar li jitbiegħed mill-Kattolku hu fuq x'inhi l-Knisja. Il-Griegi jzommu li l-Knisja. Nisranija ma hix wahda, imma kull ġens ta' nies jista' jaħlaq għaqda ta' nies Insâra għalih wahdu; imma l-Insâra kollha għandhom ikinu taht Rajjes Wiehed li ma jidhirx, li hu Ġesù Kristu. Għal hekk il-Griegi ma jemmnu li Râs il-Knisja huwa l-Papa, u wisq anqas jemmnu li l-Papa ma jistax jgħarra, fejn imiss id-Din. Jiċhdu wkoll li Ruħ il-Qodos niezla mill-Missier u mill-Iben. Jiċhdu li hemm Mathar, jew *Purgatorju*, u li l-Madonna twieldet mingħajr htija. Imma hi haġa tqila wisq li wiehed jgħid kollox sewwa f'ieħ il-Griegi ma jaqblux mal-Latini. In-

nuqqâs ta' tagħlim tagħhom, u l-imxija li għandhom fuqhom il-Protestanti, ibiddluhom wisq mit-Twemmin Nisrani ewlieni tagħhom.

Il-Qoptin u l-Armêni jemmnu li fi Kristu tinsâb natûra wahda, jġifieri li huma *monofisiti*. Jgħidu li din in-natura ta' Kristu qegħda bejn id-Divinità u l-Umanità.

Huma maqsumin f'hafna qasmiet, li kellhom bidu minn kif ir-rjus tagħhom, jew *superjuri*, fisseru din in-natura. Hu x'inhu, huma ma jaqblux mal-Konċilju ta' Kalċedonja, li sar fil-451, li qata' li fl-Iben t'Alla, it-Tieni Persuna tat-Trinità, għad li hu Wiehed, għandu żewġ naturi, Umâna u Divina, magħzulin minn xuxlin.

*Mudir il-Maġella*

---

---

## QWIEL TAL-PALESTINA

*La turâfeq, qabel turwâfeq.* Timxix ma' dak li jkun qabel ma tkun taf min hu. Għandu l-hila jkun xi halliel, u jaħbat għalik u jisirqek. U mqar ma jkunx, in-nies li jafuh, jarawk miegħu jaħsbuk bħalu.